

# بالوں میں کلر یا خضاب لگانا کیسا ہے؟

مفتی محمد رفیق الحسنی

- بال کلر کرنے والے پوڈر اور کریمیں اور آئس کیم نہ ہوں تو ان کا استعمال مباح اور جائز ہے اور وضو اور غسل میں طہارت کے لئے مانع نہیں ہے۔
- میرے بعض معاصر مشائخ اور علماء جن کو میں نے ڈاڑھی اور سر کے بالوں کو کلر کرتے دیکھا یا وہ مشائخ اور علماء جن کے متعلق ہمیں اپنے استاذوں سے روایت ملی کہ وہ خضاب فرماتے تھے، ان میں سے بعض حضرات کے نام۔

خضاب لگانے والے علماء کے نام:

- ۱۔ پیر طریقت سیدی خواجہ غلام محمد صاحب نور اللہ مضجیہ دربار پیر سواگ لیہ۔  
آپ سرخ اور سیاہ پوڈر سے بال کلر فرماتے تھے سیاہی غالب ہوتی تھی میں خود طالب علمی کے زمانہ میں آپ کے بال کلر کرنے والوں میں شریک رہا۔
- ۲۔ پیر طریقت سیدی پیر مہر علی شاہ صاحب برد اللہ مضجیہ، گولڑہ شریف، آپ نے بالوں کے کلر کرنے کے جواز پر ایک رسالہ بھی تحریر فرمایا ہے جس کا نام ”عجالہ بردو سالہ“ ہے۔ آپ کی زیارت نہیں کی تھی۔ لیکن استاذ العلماء استاذ یم عطاء محمد بندیالوی رحمہ اللہ اور استاذ یم مولانا عبدالغفور ہزاروی رحمۃ اللہ علیہ سے سنا ہے، گویا آپ کو بھی میں نے دیکھا ہے۔
- ۳۔ استاذ العلماء استاذ یم عطاء محمد صاحب بندیالوی رحمۃ اللہ علیہ۔ جامعہ امدادیہ مظہریہ بندیال شریف۔
- ۴۔ استاذ العلماء استاذ یم عبدالغفور صاحب ہزاروی رحمۃ اللہ علیہ۔ وزیر آباد۔
- ۵۔ حضرت، علامہ مولانا فیض احمد صاحب زید مجدہ، گولڑہ شریف۔

☆ میں نے امام محمد سے بڑھ کر کوئی تصحیح نہیں دیکھا (امام محمد بن اور لیس شافعی) ☆

- ۶- حضرت علامہ مولانا مشتاق احمد صاحب زید مجیدہ شیخ الحدیث انوار القرآن ملتان۔
- ۷- حضرت علامہ مولانا عبدالحق صاحب زید مجیدہ بندیال شریف (ابتدائی زمانہ میں)
- ۸- حضرت علامہ مولانا محمد حسین شوق رحمہ اللہ، پہلاں شریف۔
- ۹- حضرت علامہ مولانا غلام رسول صاحب سعیدی زید مجیدہ شیخ الحدیث جامعہ نعیمیہ کراچی آپ نے بالوں کے ٹکر کرنے کے جواز پر شرح صحیح مسلم میں تفصیلی دلائل ذکر فرمائے ہیں قارئین کو ضرور مطالعہ کرنا چاہئے۔
- ۱۰- حضرت علامہ مولانا جمیل احمد نعیمی صاحب زید مجیدہ ناظم دارالعلوم نعیمیہ، کراچی۔
- ۱۱- حضرت علامہ مولانا مفتی ذبیح الرحمن صاحب زید مجیدہ، مہتمم دارالعلوم نعیمیہ، کراچی۔
- ۱۲- حضرت علامہ مولانا شاہ حسین گردیزی زید مجیدہ، مہتمم دارالعلوم مہریہ، کراچی
- ۱۳- حضرت علامہ مولانا شاہ احمد نورانی رحمۃ اللہ علیہ صدر جمعیت العلماء پاکستان
- ۱۴- حضرت علامہ مولانا قاری رضاء المصطفیٰ صاحب زید مجیدہ خطیب جامع مسجد بوٹن مارکیٹ، کراچی۔
- ۱۵- حضرت علامہ مولانا عبدالحکیم صاحب چشتی زید مجیدہ مدرسہ انوار القرآن ملتان۔
- ۱۶- حضرت علامہ مولانا ہدایت اللہ صاحب زید مجیدہ جامعہ ہدایت القرآن ملتان
- ۱۷- حضرت علامہ مولانا محمد شفیع اوکاڑوی رحمۃ اللہ علیہ خطیب پاکستان کراچی۔ آپ نے بالوں کے رنگ کرنے کے جواز پر ”سیاہ خضاب“ کے نام سے ایک رسالہ بھی تحریر فرمایا تھا۔
- ۱۸- حضرت علامہ مولانا صاحبزادہ ابوالخیر محمد زبیر صاحب زید مجیدہ، مہتمم جامعہ رکن الاسلام حیدرآباد۔
- ۱۹- حضرت علامہ مولانا غلام مصطفیٰ صاحب رضوی زید مجیدہ مدرسہ انوار القرآن، ملتان۔
- ۲۰- حضرت علامہ مولانا مفتی سید شجاعت علی صاحب رحمۃ اللہ علیہ، رکن اسلامی نظریاتی کونسل اور جسٹس وفاقی شرعی عدالت اور بانی دارالعلوم نعیمیہ کراچی۔
- ۲۱- حضرت علامہ مولانا سید سعادت علی قادری، خطیب پاکستان۔
- ۲۲- حضرت علامہ مولانا محمد یوسف صاحب بندیالوی شیخ الحدیث شمس العلوم جامعہ رضویہ کراچی۔

ذکر کردہ مشائخ اور علماء سے اکثر سیاہ خضاب استعمال کرتے ہیں اور کچھ سرخ اور سیاہ کس

خضاب لگاتے ہیں۔

ان علماء کرام کا عمل بھی ہمارے لئے جواز کی دلیل ہے۔ کیونکہ شیخ اور صحیح عالم کی تعریف یہی ہے کہ جس کے اقوال اور اعمال لوگوں کے لئے دلیل اور حجت ہوں۔

## احادیث اور فقہی روایات

● حضرت عبداللہ بن عمر سے جب کہا گیا کہ آپ زرد رنگ سے خضاب کیوں کرتے ہیں تو آپ نے فرمایا:

واما الصفرة فانى رأيت رسول الله صلى الله عليه وسلم يصبغ بها فانا

احب ان اصبغ بها (بخاری شریف)

اور لیکن زرد رنگ کیونکہ میں نے رسول اللہ صلی اللہ علیہ وسلم کو دیکھا آپ اس رنگ سے رنگا کرتے تھے، میں پسند کرتا ہوں کہ میں بھی اس رنگ سے رنگوں۔

عمدة القاری میں ہے:

جاءت آثار عن ابن عمر تبين فيها تصفير ابن عمر لحية واحتج بانه عليه

الصلوة والسلام كان يصفر لحيته 'بالورس والزعفران اخرجه ابو داؤد

(السی) وكان اكثر الصحابة والتابعين يخبض بالصفرة منهم ابو هريرة و

آخرون ويروى ذلك عن علي رضي الله عنه۔ (۳/۲۷، عمدة القاری)

ابن عمر رضی اللہ عنہ سے ایسے آثار آئے ہیں جن سے ظاہر ہوتا ہے آپ اپنی ڈاڑھی کو

زرد رنگ (پیللا) کرتے تھے اور اس پر دلیل یہ دیتے تھے کہ رسول اکرم صلی اللہ علیہ

وسلم اپنی ڈاڑھی مبارک کو ورس اور زعفران سے پیلے رنگ سے رنگا کرتے تھے، اس کو

ابوداؤد نے روایت کیا اور اکثر صحابہ اور تابعین زرد رنگ سے رنگا کرتے تھے ان میں

سے حضرت ابو ہریرہ اور دوسرے صحابہ بھی ہیں اور حضرت علی سے بھی مروی ہے کہ

آپ زرد رنگ سے خضاب کرتے تھے۔

● علامہ شامی نے ذکر فرمایا حضرت ابوبکر الصدیق مہندی اور کتم کے ساتھ بالوں کو رنگا

● حضرت ابو بکر بن حزم جن کو حضرت عمر بن عبدالعزیز نے مدینہ منورہ کا امیر مقرر فرمایا تھا اور نمازیں وہی پڑھاتے تھے وہ مہندی اور کتم سے بالوں کو رنگ کرتے تھے۔ عمدۃ القاری میں ہے:

وکان ابوبکر هو الذی یصلی بالناس ویتولی امرہم وکان یخضب بالحناء والکتم۔ (ص ۱۲۹، جزء ثانی)

حضرت ابو بکر بن حزم لوگوں کو نماز پڑھاتے تھے اور ان کے امور کی تولیت فرماتے تھے اور مہندی اور کتم سے خضاب فرماتے تھے۔

● حضرت جابر بن عبداللہ سے روایت ہے کہ ابو قافہ عثمان (حضرت ابو بکر صدیق کے والد) کو فتح مکہ کے دن لایا گیا اور ان کا سر اور ڈاڑھی (سفید پھول) کی طرح سفید تھی تو رسول اللہ صلی اللہ علیہ وسلم نے فرمایا:

غیروا هذا بشیء واجتنبوا السواد۔

اس سفیدی کو کسی چیز سے بدل دو اور سیاہ رنگ سے اجتناب کرو۔

● حضرت ابو ہریرہ سے روایت ہے کہ رسول اللہ صلی اللہ علیہ وسلم نے فرمایا

ان اليهود والنصارى لا یصبغون فخالقوہم۔ (مسلم شریف)

بے شک یہودی اور نصرانی بالوں کو نہیں رنگتے تم ان کی مخالفت کرو۔

● مذکورہ احادیث کے تحت علامہ نووی نے پہلے اپنا مختار بیان فرمایا پھر قاضی کے قول سے تفصیل بیان فرمائی۔ ہم پہلے قاضی کا قول نقل کرتے ہیں:

قال القاضی اختلف السلف من الصحابة والتابعین فی الخضاب فی جنسہ فقال بعضهم ترک الخضاب افضل وروا حدیثا من النبی صلی اللہ علیہ وسلم فی النهی عن تغییر الشیب ولانہ صلی اللہ علیہ وسلم لم یغیر شیبہ روى هذا عن عمر وعلی وابی و آخرین وقال آخرون الخضاب افضل و خضب جماعة من الصحابة والتابعین ومن بعدهم للاحادیث التی ذکرها مسلم وغیرہ ثم اختلف هؤلاء فکان اکثرهم یخضب بالصفرة منهم ابن عمر و ابو ہریرة و آخرون وروى ذالک عن علی

فقہ واحد اشد علی الشیطان من الف عابد ☆ ایک فقیر شیطان پر چڑا عابدوں سے زیادہ بھاری ہے

وخصب جماعة منهم بالحناء والکتم وبعضهم بالزعفران وخصب جماعة بالسواد وروى ذالك عن عثمان والحسن والحسين ابني علي وعقبة ابن عامر وابن سيرين وأبى بردة وآخرين قال القاضي قال الطبرانی الصواب ان الآثار المروية عن النبي صلى الله عليه وسلم بتغيير الشيب وبالنهى عنه كلها صحيحة وليس فيها تناقض بل الامر لمن شئبه كشيبي ابى قحافة والنهى لمن له شمت فقط قال واختلف السلف فى فعل الامرين بحسب اختلاف احوالهم فى ذالك مع ان الامر والنهى فى ذالك ليس للوجوب بالاجماع ولهذا لم ينكر بعضهم على بعض خلافه فى ذالك قال ولا يجوز فى ذالك ان يقال فىهما ناسخ و منسوخ قال القاضي. وقال غيره، وهو على حالين فمن كان فى موضع عادة اهله الصبغ او تركه فخر وجهه عن العادة شهرة ومكروه والثانى انه يختلف باختلاف نظافة الشيب فمن كان شيبته تكون نقيه احسن منها مصوغة فالترك اولى ومن كانت شيبته تسبشع فالصبغ اولى هذا ما نقله القاضي والاصح الاوفق ما قدمناه عن مذهبنا۔ (۹۹/۱) مسلم شريف مع حاشيه مطبوعه قديمى كتب خانه آرام باغ، كراچي۔

قاضی نے فرمایا پہلے لوگ صحابہ کرام اور تابعین رحمہم اللہ کا خضاب میں اس کی جنس میں اختلاف تھا۔ بعض حضرات نے فرمایا خضاب کا ترک افضل ہے انہوں نے رسول اللہ صلی اللہ علیہ وسلم سے بالوں کی سفیدی کے بدلنے میں نہیں روایت فرمائی اور انہوں نے فرمایا کیونکہ رسول اکرم صلی اللہ علیہ وسلم نے خود سفیدی کو نہیں بدلا اس کی روایت حضرت عمر اور حضرت علی اور حضرت ابی اور دیگر صحابہ کرام سے کی گئی ہے اور دوسرے بعض صحابہ کرام نے فرمایا خضاب اور بالوں کو رنگ کرنا افضل ہے۔ صحابہ کرام اور تابعین کی ایک جماعت نے خضاب لگایا اور ان کے بعد والے لوگوں نے بھی خضاب لگایا۔ ان احادیث کی وجہ سے جن کو مسلم اور دوسرے محدثین نے ذکر فرمایا پھر خضاب لگانے والے تابعین اور صحابہ کرام مختلف رنگ کے خضاب لگاتے تھے، ان میں سے

اکثر زرد خضاب لگاتے تھے ان میں سے حضرت عبداللہ بن عمر اور حضرت ابو ہریرہ اور دیگر صحابہ کرام اور ایک روایت ہے کہ حضرت علی بھی زرد خضاب کرتے تھے اور صحابہ کرام سے ایک جماعت نے مہندی اور کسم (سیاہ رنگ) سے خضاب لگایا اور بعض صحابہ کرام نے زعفران کے ساتھ خضاب کیا اور صحابہ کرام کی ایک جماعت نے سیاہ خضاب لگایا اور سیاہ خضاب کرنے کی روایت حضرت عثمان اور حضرت حسن اور حضرت حسین حضرت علی کے صاحبزادوں اور عقبہ ابن عامر اور ابن سیرین اور ابو بردہ اور دیگر حضرات کے متعلق کی گئی ہے (کہ یہ حضرات سیاہ خضاب لگاتے تھے) قاضی نے فرمایا طبرانی نے کہا ہے کہ سفیدی کی تغیر اور بدل دینے کے امر کی یا تغیر سے منع کرنے کے رسول اکرم ﷺ سے مروی سب آثار اور روایات صحیح ہیں۔

ان میں کوئی تناقض نہیں ہے بلکہ تغیر کا امر اس شخص کے لئے ہے جس کی ڈاڑھی کے بالوں کی سفیدی ابو قحافہ کی ڈاڑھی کے بالوں کی سفیدی کی طرح ہو یعنی سارے بال سفید ہوں اور تغیر سے منع اس شخص کے لئے ہے جس کی ڈاڑھی سے ایک حصہ سفید ہو اور اس نے کہا سلف کا اختلاف دو امور کے کرنے میں ان کے احوال کے اختلاف کی وجہ سے ہے۔ حالانکہ اس امر پر اجماع ہے کہ بالوں کی سفیدی کے تغیر کا امر اور نبی دونوں وجوب کے لئے نہیں اور اسی وجہ سے بعض نے بعض کی مخالفت پر انکار نہیں کیا اور یہ کہنا کہ یہاں تاخ اور منسوخ ہیں جائز نہیں ہے۔ یہ قاضی نے کہا اور قاضی کے علاوہ دوسرے لوگوں نے کہا صحابہ کرام کا اختلاف دو حالتوں پر ہے پس وہ شخص جس کے علاقہ میں اہل علاقہ کی عادت بالوں کو رنگنا ہے یا ترک کرنا ہے پس عادت کے خلاف اور خروج شہرت اور مکروہ ہے دوسرا حال یہ کہ اختلاف سفیدی کی نظافت اور صفائی کے اختلاف کی وجہ سے ہے جس کی سفیدی نظافت اور صاف ہونے میں احسن ہو۔ رنگ کرنے سے اُس کیلئے رنگ کرنے کا ترک اولیٰ ہے اور وہ شخص جس کی سفیدی میں نظافت نہ ہو اور میلاپن ہو اس کے لئے بالوں کا رنگ کرنا اولیٰ ہے۔ یہ وہ ہے جو قاضی نے نقل کیا اور زیادہ صحیح اور زیادہ موافق وہ ہے جو ہم نے پہلے اپنا مذہب ذکر کیا۔

● علامہ نووی کی نقل کردہ عبارت سے معلوم ہوا کہ بالوں کی سفیدی کی تغیر کا امر غیروا الشیب (سفیدی کو بدل دو) اور خالفوہم (یہود و نصاریٰ کی مخالفت کرو اور ڈاڑھیوں کو رنگ کرو)

فقہ واحد اشد علی الشیطان من الف عابد ☆ ایک فقیر شیطان پر ہزار عبادوں سے زیادہ ہماری ہے

اور اجتنابوا السواد (سیاہ رنگ سے اجتناب کرو)۔ وجوب کے لئے نہیں اور دونوں امروں کے وجوب کے لئے نہ ہونے پر علماء کا اجماع ہے اور نہی تحریم کے لئے نہیں ہے اس پر بھی اجماع ہے اور امر اور نہی کے وجوب اور تحریم کے لئے نہ ہونے پر دلیل انہوں نے صحابہ کرام کا ایک دوسرے پر انکار اور طعن نہ کرنا بتایا ہے۔ کیونکہ وجوب کی مخالفت اور تحریم پر عدم عمل پر خاموش رہنا صحابہ کرام کی شان سے بعید ہے۔

● نیز معلوم ہوا بالوں کی تغیر میں رنگ اور کلر کرنے میں مختلف رنگوں کے استعمال کی بھی اجازت تھی جس شخص کو جو رنگ پسند تھا وہی رنگ لگاتا تھا۔

● نقشہ کچھ اس طرح بنا کہ خلفاء راشدین سے (حضرت ابوبکر صدیق مہندی اور کتم ملا کر ڈاڑھی کو (ڈارک براؤن یا لائٹ براؤن) رنگ کرتے تھے اور (۲) ایک روایت کے مطابق حضرت عمر فاروق کی ڈاڑھی سفید تھی وہ رنگ نہیں فرماتے تھے اور ایک روایت میں ہے کہ آپ بھی حناء اور کتم سے خضاب کرتے تھے۔ (۳) حضرت عثمان غنیؓ کی ڈاڑھی کو بالکل سیاہ رنگ سے رنگتے تھے۔ اور (۴) حضرت علیؓ کی ڈاڑھی مبارک کو پیلا رنگ سے رنگا کرتے تھے۔

● دوسرا نقشہ کچھ اس طرح بنا کہ صحابہ کرام کی اکثریت بالوں کو رنگ کرتی تھی ایسے تھوڑے لوگ تھے جن کی ڈاڑھیاں سفید تھیں۔

● حضرت علیؓ اور رسول اکرم صلی اللہ علیہ وسلم کے دونوں شہزادے امام حسن اور امام حسین بھی حضرت عثمان کی طرح سیاہ رنگ پسند فرماتے اور لگاتے تھے اور حضرت ابوبکر صدیق مہندی اور کتم کو ملا کر ڈاڑھی رنگ فرماتے تھے اب اگر کوئی شخص ڈاڑھی رنگ نہیں کرتا تو وہ حضرت عمر فاروق رضی اللہ عنہ یا دوسرے صحابہ کرام کی سنت پر عمل کرتا ہے اور جو شخص ڈارک براؤن یا لائٹ براؤن کلر کرتا ہے وہ حضرت ابوبکر صدیق کی سنت پر عمل کرتا ہے اور جو شخص بالکل سیاہ رنگ استعمال کرتا ہے وہ حضرت عثمان غنی اور حسین کریمین کی سنت پر عمل کرتا ہے اور جو شخص پیلا رنگ استعمال کرتا ہے تو وہ حضرت علیؓ اور حضرت عبداللہ بن عمر کی سنت پر عمل کرتا ہے۔

سرکارِ دو عالم صلی اللہ علیہ وسلم کا ارشاد مبارک ہے تمہارے لئے میری سنت اور خلفاء راشدین کی سنت لازم ہے۔ نیز فرمایا میرے صحابہ کی مثال ستاروں کی طرح ہے جس کی اقتداء کرو گے ہدایت پاؤ گے۔ لہذا سب کو ثواب ملا کوئی شخص گنہگار نہ ہو مگر وہ شخص جو ذکر شدہ تفصیل کا منکر ہے۔

● جب صحابہ کرام نے حضرت ابوبکر الصدیق کی اقتداء میں نماز پڑھنے سے انکار نہ کیا جبکہ وہ ڈاڑھی کلر کرتے تھے اور حضرت عمر نے دس سال رسول اکرم صلی اللہ علیہ وسلم کی مسجد میں نماز سفید ڈاڑھی کے ساتھ پڑھائی اور کسی نے انکار نہ کیا۔ اور ڈاڑھی پر سیاہ کلر کر کے حضرت عثمان مسجد نبوی میں بارہ سال کے عرصہ میں امامت فرماتے رہے اور آپ کی اقتداء سے کسی کی نماز واجب الاعادہ نہ ہوئی اور پانچ سال تک کوفہ کی جامع مسجد میں حضرت علی کرم اللہ وجہہ نماز پڑھاتے اور ڈاڑھی مبارک پر پیلا رنگ فرماتے تھے آپ کی اقتداء سے کسی نے انکار نہ کیا تو آج کل بعض حضرات کی طرف سے خصوصاً علماء کی طرف سے اتنی شدت کہ بالوں کو سیاہ خضاب لگانے والے کی اقتداء میں نماز مکروہ تحریمی واجب الاعادہ ہوتی ہے، نہایت تعجب اور حیرت انگیز ہے کیونکہ یہ فتویٰ بالواسطہ حضرت عثمان ذوالنورین اور حسین کریمین اور دیگر صحابہ کرام رضی اللہ عنہم تک جا پہنچتا ہے۔

کیونکہ آپ پڑھ چکے ہیں بعض صحابہ کرام خضاب کرنے کو افضل اور ترک خضاب کو غیر افضل فرماتے تھے اگر کوئی شخص یہ کہنا شروع کر دے کہ سفید ڈاڑھی والے ائمہ کی اقتداء میں نماز مکروہ ہے تو یہ کس طرح صحیح ہو سکتا ہے؟

اگر فقہاء عظام کی جانب سے کی گئی تحقیق کی چھان بین کی جائے تو زیادہ سے زیادہ سیاہ خضاب خلاف اولیٰ اور مکروہ تزییہ ہے اور خلاف اولیٰ کے ارتکاب سے آدمی نہ فاسق ہوتا ہے اور نہ باعث طعن اور ملامت کیونکہ خلاف اولیٰ کا ارتکاب صغیرۃ گناہ بھی نہیں ہوتا۔ نہایت تعجب ہے کہ خضاب لگانے والے ائمہ کرام کے خلاف طوفان برپا کر دیا جاتا ہے اور انہیں مساجد کی امامت سے علیحدہ کر دیا جاتا ہے لاجول ولاقوت الا باللہ۔ تفصیل (حضرت علامہ غلام رسول سعید دام ظلہ کی شرح مسلم میں ملاحظہ فرمائیں)۔

● ذکر شدہ علماء سے اکثر ڈاڑھی پر سیاہ اور سرخ کریم سے بالوں کا خضاب کرتے ہیں، میری طرح بعض حضرات گہرا سرخ (ڈارک براؤن) اور بعض حضرات ہلکا سرخ (لائٹ براؤن) خضاب لگاتے ہیں بحمدہ تعالیٰ ہم حضرت ابوبکر الصدیق اور آپ کے گروپ کے صحابہ کرام کی سنت پر عمل کرتے ہیں۔ ہمارے اساتذہ کرام اور مشائخ عظام یہی کلر پسند فرماتے رہے اور استعمال کرتے رہے۔

(لطیفہ): جیسا کہ آپ پڑھ چکے ہیں سواد سے احتراز کیلئے امر کا صیغہ واقع ہے اور بالوں کو رنگنے

اور سفیدی کو تبدیل کرنے کے لئے بھی امر کا صیغہ وارد ہے اور دونوں وجوب کے لئے نہیں ہیں بلکہ استحباب یا ترکِ اولیٰ کے لئے وارد ہیں۔ استاذِ ایم حضرت عبدالغفور ہزاروی رحمۃ اللہ بیان فرماتے تھے کہ لاہور کے بعض نامور علماء نے فتویٰ جاری کیا کہ سیاہ خضاب لگانے والے اماموں کے پیچھے نماز مکروہ واجب الاعداء ہوتی ہے کیونکہ اجتنابِ السواد میں امر کا صیغہ وجوب کے لئے ہے اور واجب کا تارک فاسق ہوتا اور فاسق کی امامت مکروہ ہوتی ہے آپ نے فرمایا ہم نے الزامی فتویٰ جاری کیا کہ اگر ایسا ہے تو سفید ڈاڑھی والے ائمہ کے پیچھے نماز مکروہ واجب الاعداء ہے کیونکہ غیر و الشیب میں امر وجوب کے لئے ہے اور واجب کا تارک فاسق ہوتا اور فاسق کے پیچھے نماز مکروہ ہوتی ہے۔ آپ فرماتے تھے جب ہمارا الزامی فتویٰ جاری ہوا تو فسادِ مفتیوں کی زبان بند ہوگئی۔ کیونکہ اگر وہ جواب دیتے تو ہم کہتے فہما ہو جو ابکم فہو جو ابنا پس جو تمہارا جواب ہوگا وہی ہمارا جواب ہوگا۔ مثلاً وہ جواب دیتے کہ غیر و والا امر استحباب کے لئے ہے تو ہم بھی کہتے اجنبوا والا امر استعجاب کے لئے ہے۔

(حنبیہ): اگرچہ بالوں کے رنگ کرنے کا جواز اور عدم جواز ہماری گفتگو کا موضوع تھا لیکن ہم نے متعدد حوالوں سے جواز ثابت کیا تاکہ اہلسنت علماء میں سے بعض علماء کی غلط فہمی دور ہو جائے اور علماء ایک دوسرے کی ٹانگیں نہ کھینچیں۔

● معلوم ہوا بالوں پر خضاب غسل اور وضو کے لئے رکاوٹ نہیں ہے۔ اگر طہارت سے خضاب مانع ہوتا تو صحابہ کرام خضاب استعمال نہ فرماتے اور یہ بھی معلوم ہوا کہ کسی چیز کے استعمال کے اذن شرعی سے وہ چیز آدمی کی حاجت میں داخل ہو جاتی ہے لہذا بالوں کا رنگنا خواتین و حضرات کی حاجت میں داخل ہے اور طہارت کیلئے مانع نہیں ہے اور ناخن پالش اور رے کپ کی ٹھوس کریمیں جو جسم کی جلد پر پانی کے بہنے سے مانع ہیں، ان کے استعمال کی شرعاً اجازت نہیں اور حاجت انسانی میں داخل نہیں ہیں اور طہارت سے مانع ہیں۔

● مزید روایات ملاحظہ فرمائیں: بدایہ و نہایہ میں ہے کہ حضرت عبداللہ بن عباس سرخ یا سیاہ خضاب لگاتے تھے، فرمایا:

كان جسيما (الى) له وفرة قد شاب مقدم راسه و شابت لمته و كان

☆ میں نے امام محمد سے بڑھ کر کوئی صحیح نہیں دیکھا (امام محمد بن ادریس شافعی) ☆

یخضب بالحناء وقیل بالسواد۔ (۶/۶۵)

وہ خوبصورت جسم والے تھے ان کی زلفیں تھیں آپ کے سر مبارک سے اگلے بال اور دو سائڈز سفید ہو گئیں آپ مہندی سے خضاب فرماتے تھے اور بعض نے کہا آپ سیاہ خضاب کرتے تھے۔

وسئلته عن الوسمة فقال هو خضابنا اهل البيت (۵/۳۳۶، اعلام النبلاء) میں نے امام محمد باقر سے وسمة (سیاہ رنگ) کے متعلق پوچھا آپ نے فرمایا وسمة ہم اہل بیت کا خضاب ہے۔

روى عن عائشة رضی اللہ عنہا قالت قال رسول اللہ صلی اللہ علیہ وسلم اذا خطب احدكم المرأة وهو یخضب بالسواد فلیعلمها انه یخضب۔ (۹/۱۳۲، بل الہدیٰ والرشاد)

حضرت عائشہ رضی اللہ تعالیٰ عنہا سے مروی ہے کہ رسول اللہ صلی اللہ علیہ وسلم نے فرمایا جب تمہارا ایک عورت کو نکاح کی دعوت دے اور وہ سیاہ خضاب کرتا ہو پس اس عورت کو بتادے کہ وہ خضاب لگاتا ہے۔

وروی البلاذری عن محمد بن السائب ان عبدالمطلب اول من خضب بالوسمة لان الشيب اسرع اليه فدخل على بعض ملوك اليمن فاشار عليه بالخضاب فغير شيبته بالحنة ثم علاه بالوسمة فلما انصرف وصار بقرب مكة جدد خضابه وقد كان تزوّد من الوسمة شيئا كثيرا فدخل منزله وشعره مثل حلك الغراب فقالت امرء ته فتيلة ام العباس يا شيب ما احسن هذا البصبغ لو دام فقال عبدالمطلب لو دام لي هذا السواد حمدته وكان بديلا من شباب قد انصرم (الي) ثم ان اهل مكة خضبوا۔ (بل الہدیٰ والرشاد، ۱/۲۶۶، دارالکتب العلمیہ، بیروت)

اور بلاذری نے محمد ابن سائب سے روایت کی ہے کہ بے شک حضرت عبدالمطلب پہلے شخص ہیں جنہوں نے وسمة (سیاہ رنگ) کے ساتھ خضاب فرمایا کیونکہ سفیدی نے آپ کے بالوں کی طرف بہت جلدی کی آپ کسی بادشاہ کے پاس یمن تشریف لے

ایک عابد پر عالم کی فضیلت ایسی ہے جیسے کہ چاند کی فضیلت دوسرے تمام ستاروں پر (سنن ابوداؤد و ترمذی)

گئے اس نے خضاب لگانے کا مشورہ دیا آپ نے سفیدی کو مہندی سے تبدیل کیا پھر اس پر دسمہ (سیاہ رنگ) چڑھایا جب واپس لوٹے اور مکہ مکرمہ کے قریب ہوئے آپ نے دوبارہ خضاب فرمایا کیونکہ آپ نے دسمہ کی کافی مقدار اپنے ساتھ رکھ لی تھی آپ اپنے گھر داخل ہوئے اور آپ کے بال مبارک کالے کوے کے بالوں کی طرح سیاہ تھے آپ کی بیوی مسماۃ فتیلہ حضرت عباس کی ماں نے عرض کیا اے سفیدی والے کتنا احسن ہے یہ رنگ اگر ہمیشہ رہتا حضرت عبدالمطلب نے فرمایا۔ اگر یہ بالوں کی سیاہی میرے لئے ہمیشہ رہتی تو میں اس کی تعریف کرتا اور بدل ہو جاتی ختم ہو جانے والی جوانی سے۔ الخ

روی الدیلمی اول من خضب بالحناء والکتم ابراہیم علیہ السلام۔  
دیلمی نے روایت کیا کہ پہلے شخص جنہوں نے مہندی اور کتم سے خضاب فرمایا وہ حضرت ابراہیم علیہ السلام تھے۔

نقل غیر واحد ان علی بن الحسین کان یخضب بالحناء والکتم وقیل کان له کساء اصفر یلبسه یوم الجمعة (۵/۳۳۹، اعلام النبلاء مکتبہ دار الفکر) کافی لوگوں نے روایت کیا ہے حضرت علی بن حسین (زین العابدین) مہندی اور کتم کے ساتھ خضاب لگاتے تھے اور کہا گیا جمعہ کے دن زرد رنگ کا کپڑا زیب تن فرماتے تھے۔

قیل ان فرعون رکن الی قول موسیٰ لما دعاه وشاور امرء ته فامنت  
واشارت علیہ بالایمان فشادر هامان فقال لا تفعل بعد ان کنت مالکا  
تصیر مملوکا ان کنت رباً تصیر مربوباً وقال له انا اردک شابا فخضب  
لحیتہ بالسواد فهو اول من خضب۔ (۱۱/۶/۲۰۱، قرطبی)

کہا گیا ہے بے شک فرعون نے حضرت موسیٰ علیہ السلام کی دعوت اسلام کی طرف میلان کیا جب حضرت موسیٰ علیہ السلام نے اس کو دعوت دی اس نے اپنی بیوی سے مشورہ کیا وہ ایمان لے آئیں اور فرعون کو ایمان لانے کا مشورہ دیا پھر فرعون نے ہامان سے مشورہ کیا تو اس نے کہا نہ کرو اس لئے کہ تو ایمان لانے سے مالک ہونے کے بعد

مملوک ہو جائے گا اور تو رب تھا تو مر بوب بن جائے گا اور اسے کہا میں تیری جوانی واپس کر دیتا ہوں اس کی ڈاڑھی کو سیاہ رنگ کے ساتھ خضاب کیا پس وہ پہلے شخص ہیں جنہوں نے خضاب لگایا ہو سکتا ہے صرف کالا خضاب سب سے پہلے فرعون نے لگایا ہو ورنہ مہندی کے ساتھ کالا خضاب سب سے پہلے حضرت ابراہیم علیہ السلام نے لگایا تھا اور فرعون کے کالا خضاب لگانے سے یہ سمجھنا کہ فرعون نے جو کام کئے وہ سارے حرام ہیں غلط ہے کیونکہ اگر کالا خضاب بالکل حرام ہوتا تو حضرت عثمان اور حسین کریمین نہ لگاتے جیسا کہ گزرا ہے۔

● قول ابن عباس انی لا تزین لامرء تی (الی) و الخضاب للشیوخ و الخاتم للجمیع من الشباب و الشیوخ زینتہ و هو - لمی الرجال علی ما یاتی بیانہ فی سورۃ النحل (۳/۱۲۳، قرطبی)

حضرت عبداللہ بن عباس کا قول مبارک کہ بے شک میں اپنی بیوی کے لئے (خضاب لگا کر) زینت حاصل کرتا ہوں (تا) کیونکہ خضاب بوڑھوں کیلئے اور انگوٹھی سب جوانوں اور بوڑھوں کیلئے زینت ہے اور یہ انگوٹھی مردوں کا زیور ہے جیسا کہ سورۃ نحل میں اس کا ذکر آئے گا۔

آخر میں ہم خود صاحب شرع کے ذاتی عمل کے متعلق آثار نقل کرتے ہیں تاکہ قارئین خود فیصلہ تک پہنچ سکیں۔

## رسول اکرم صلی اللہ علیہ وسلم کے خضاب کے متعلق

(مختلف روایات کا ذکر۔ سبل الہدیٰ والمرشاد)

(ص ۳۴۲ تا ۳۴۴ جلد سابع دارالکتب العلمیہ بیروت)

● حضرت ابی رمدہ سے روایت ہے:

کان رسول صلی اللہ علیہ وسلم یختضب بالحناء و الکتّم۔

(رواہ الامام احمد)

فضل العالم علی العابد کفضل القمر علی سائر الکواکب (سنن ابوداؤد ترمذی)

رسول اللہ صلی اللہ علیہ وسلم مہندی اور تمکیم کیساتھ خضاب فرماتے تھے۔

روى البخارى عن ابن عمر قال زَيِّتُ رسول الله صَلَّى الله عليه وسلم  
يخضب بالصغرة۔

بخاری نے حضرت عبداللہ بن عمر سے روایت کی ہے وہ فرماتے ہیں رسول اللہ صلی اللہ  
علیہ وسلم کو میں نے دیکھا وہ زرد رنگ کے ساتھ خضاب فرماتے تھے۔

وروى يعقوب بن سفيان عنه قال كان رسول الله صلى الله عليه وسلم  
يصفر لحيته بالورس۔

يعقوب ابن سفيان سے روایت ہے رسول اللہ صلی اللہ علیہ وسلم اپنی ڈاڑھی مبارک کو  
ورس کے ساتھ زرد رنگ والا کرتے تھے۔

روى البخارى والامام احمد عن عثمان بن عبد الله بن موهب قال  
ارسلنى اهلى بقدرح من ماء الى ام سلمة فجماءت بجلجل من فضة فيه  
شعر من شعر رسول الله صلى الله عليه وسلم فكان الانسان اذا اصابه  
عين او شىء بعث اليها باناء فحضضت له فشرب منه فاطلعت فى  
الجلجل فرأيت شعرات حمراء۔

بخاری اور امام احمد نے عثمان بن عبداللہ بن موهب سے روایت کیا کہ مجھے گھر والوں  
نے پانی کے پیالے کے ساتھ ام المؤمنین سیدۃ ام سلمہ رضی اللہ عنہا کی طرف بھیجا  
آپ چاندی کی ڈبیہ لائیں جس میں رسول اللہ صلی اللہ علیہ وسلم کے بالوں سے کچھ بال  
سبارک رکھے تھے جب کسی انسان کو نظر لگتی یا کوئی تکلیف پہنچتی تو اسے حضرت ام سلمہ  
رضی اللہ تعالیٰ عنہا کی طرف بھیجا جاتا آپ اس شخص کے لئے ڈبیہ میں رکھے گئے  
بالوں کو پانی میں گھول دیتیں (مریض اس پانی سے پی لیتا میں نے ڈبیہ میں جھاگ کر  
دیکھا تو آپ کے بال مبارک سرخ رنگ کے تھے۔

روى الامام احمد عن عبد الله بن زيد بن عبد ربه الانصارى انه شهد  
رسول الله صلى الله عليه وسلم عند المنحر ورجل من قريش وهو يقسم  
أضاجي فلم يصبه شىء ولا صاحبه فحلق رسول الله صلى الله عليه وسلم

راسہ فی ثوبہ فاعطاه فقسّم منه علی رجالا وقلم اظافیرہ فاعطاه صاحبه  
قال فانه لعننا مخضوبا بالحناء والکتم۔

امام احمد نے عبد اللہ ابن زید انصاری سے روایت کیا کہ وہ رسول اللہ صلی اللہ علیہ وسلم کی  
بارگاہ میں منیٰ کی قربان گاہ میں حاضر ہوئے اور ایک آدمی قریش سے بھی حاضر ہوا  
آپ قربانی کے جانور تقسیم فرما رہے تھے، اسے عبد اللہ کو اور اس کے صاحب قریشی کو  
کچھ نہ ملا لیکن آپ علیہ الصلوٰۃ والسلام نے اپنا سر مبارک اس عبد اللہ کے کپڑے میں  
حلق فرمایا پس اُسے بال مبارک عطا فرمائے پھر اس نے اُن بالوں کو دوسرے آدمیوں  
پر تقسیم فرمایا پھر آپ علیہ الصلوٰۃ والسلام نے ناخن اتارے وہ ناخن اس کے صاحب  
قریشی کو دے دیئے عبد اللہ فرماتے ہیں وہ بال مبارک جو مہندی اور کتم سے رنگے  
ہوئے تھے وہ ہمارے پاس موجود ہیں۔

وروی الشیخان ابو یعلیٰ ابن سیرین قال سألنا انساهل کان رسول اللہ  
صلی اللہ علیہ وسلم یخضب قال نعم بالحناء والکتم وفی لفظ قال لم  
یلغ الشیب الا قلیلا وقد اِختضب ابو بکر وعمر بالحناء والکتم۔

بخاری اور مسلم اور ابو یعلیٰ نے ابن سیرین سے روایت کیا ہم نے حضرت انس سے  
سوال کیا کہ رسول اللہ صلی اللہ علیہ وسلم کیا خضاب لگاتے تھے انہوں نے فرمایا ہاں  
مہندی اور کتم کے ساتھ اور ایک روایت میں فرمایا نہیں بچنی تھی سفیدی مگر تھوڑے  
بالوں کو اور بے شک حضرت ابو بکر اور عمر نے مہندی اور کتم کے ساتھ خضاب لگایا۔

روی ابن سعد عن ابی جعفر قال شمط عارض رسول اللہ صلی اللہ علیہ  
وسلم فخصبه بحنا و کتم۔

ابن سعد نے ابو جعفر سے روایت کی ہے کہ رسول اللہ صلی اللہ علیہ وسلم کے رخسار  
مبارک کے بال مبارک سفید ہو گئے تھے تو آپ نے مہندی اور کتم سے خضاب فرمایا۔

## ضروری گزارش

ہم نے مختلف روایات کثرت اور تفصیل کے ساتھ اس لئے ذکر کیں تاکہ خضاب لگانے والے اور نہ لگانے والے اور اسی طرح مختلف رنگ پسند کرنے والوں میں ایک دوسرے کے خلاف شدت کم ہو کیونکہ خضاب لگانے اور نہ لگانے کا مسئلہ کفر اور اسلام کا مسئلہ نہیں ہے اور تحقیق وہی ہے جو ہم پہلے ذکر کر چکے ہیں۔

● نیز ایک عرصہ سے اس مسئلہ پر لکھنے کا ارادہ تھا کیونکہ جب میں نے اسلامی کتب میں تفصیلات دیکھیں تو مجھے یقین کی حد تک علم حاصل ہوا کہ خضاب لگانا گناہ نہیں ہے اور ایسا بھی ہرگز نہیں کہ خضاب لگانے والے کی اقتداء میں نماز مکروہ تحریمی واجب الاعادہ ہوتی ہے۔ اسی لئے میں نے متعدد مشائخ اور علماء کے اسامہ مبارک ذکر کر دیئے تاکہ قارئین کے علم میں یہ بات آجائے کہ خضاب لگانا گناہ نہیں ہے۔ اگر گناہ ہوتا تو مشائخ اور علماء اس سے اجتناب کرتے۔

خاک پائے اہل ایمان

محمد رفیق حسنی عفی عنہ

## اور اب فقہاء کرام کی آراء

● در مختار باب الخطر والاباحت میں ہے:

يستحب للرجل خضاب شعره ولحيته ولو في غير حرب في الاصح والاصح انه عليه الصلوة والسلام لم يفعله ويكره بالسواد وقيل لا مجمع الفتاوى والكل من منح المصنف - (۵/۵۳۳، ۵/۲۹۹، مکتبہ ماجدیہ) مرد کے لئے اپنی ڈاڑھی اور بالوں کو رنگ کرنا مستحب ہے اگرچہ جنگ اور جہاد میں نہ ہو زیادہ صحیح یہی ہے اور اصح یہ ہے کہ رسول اکرم صلی اللہ علیہ وسلم نے خضاب نہیں فرمایا اور سیاہ خضاب مکروہ ہے اور بعض نے کہا سیاہ خضاب مکروہ نہیں ہے۔ (مجمع الفتاویٰ)

ساری تفصیل مصنف کی کتاب مخ سے ہے۔

علامہ شامی فرماتے ہیں:

(قوله خضاب شعره ولحيته) لايديه ورجليه فانه مكرهه للتشبه بالنساء۔  
سر اور ڈاڑھی کا خضاب مستحب ہے، ہاتھوں اور پیروں کا خضاب کرنا مستحب نہیں ہے  
بلکہ عورتوں کے ساتھ مشابہت کی وجہ سے مکروہ ہے۔

(قوله والاصح انه عليه الصلوة والسلام لم يفعلها) لانه لم يحتج اليه لانه  
توفى ولم يبلغ شيهه عشرين شعرة في رأسه ولحيته بل كان سبع عشرة  
كما في البخاري وغيره وورد ان ابا بكر خضب بالحناء والكتم (مدنی)۔  
رسول اکرم صلی اللہ علیہ وسلم نے خضاب نہیں لگایا کیونکہ آپ کو حاجت نہیں تھی کیونکہ  
آپ علیہ السلام نے وفات پائی اور آپ کے مبارک بالوں کی سفیدی سر اور ڈاڑھی  
مبارک میں تیس بالوں تک نہیں پہنچی تھی بلکہ سترہ بال سفید ہوئے تھے جس طرح بخاری  
اور غیر بخاری میں ہے اور روایت ہے بے شک حضرت ابی بکر مہندی اور کتم سے  
خضاب فرمایا کرتے تھے۔

(قوله يكره بالسواد) اي لغير الحرب قال في الذخيرة اما الخضاب  
بالسواد للغزو ليكون اhib في عين العدو فهو محمود بالاتفاق وان  
ليزين نفسه للنساء فمكروه وعليه عامة المشائخ وبعضهم جوزة بلا  
كراهة روى عن ابي يوسف انه قال كما يعجبني ان تنزن لي يعجبها ان  
اتزن لها۔

مصنف نے فرمایا سیاہ خضاب مکروہ ہے یہ مکروہ ہونا بغیر جنگ کی حالت کے لئے ہے  
ذخیرہ میں فرمایا لیکن سیاہ خضاب جنگ میں تاکہ دشمن کی آنکھ میں ہیبت بڑھ جائے۔  
بالا اتفاق محمود ہے اور اگر عورتوں کے لئے سیاہ خضاب سے اپنے نفس کی زینت کرے تو  
مکروہ ہے عام مشائخ کا یہی قول ہے اور بعض مشائخ نے سیاہ خضاب کو بلا کراہت  
جائز فرمایا ہے امام ابو یوسف سے روایت ہے بے شک انہوں نے فرمایا جس طرح  
مجھے پسند ہے کہ بیوی میرے لئے زینت اختیار کرے اسی طرح بیوی کو پسند ہے کہ

ایک عابد پر عالم کی فضیلت ایسی ہے جیسے کہ پانچ کی فضیلت دوسرے تمام ستاروں پر (سنن ابوداؤد ترمذی)

(سیاہ خضاب) سے میں اس کیلئے زینت اختیار کرو (شامی، ۲۹۹/۵)

● مذکورہ عبارت سے واضح ہے کہ سیاہ اور سرخ لے جلے رنگ سے بالوں کو رنگنا بالاتفاق مستحب ہے اور بالکل سیاہ مجاہدین کے لئے بالاتفاق محمود ہے اور مردوں کا اپنی عورتوں کے لئے بالوں کو سیاہ خضاب لگانے میں اختلاف ہے۔ بعض علماء اسے مکروہ فرماتے ہیں اور امام ابو یوسف اور بعض محققین اسے بلا کراہت جائز فرماتے ہیں۔ لیکن ائمہ کرام تو اپنی بیویوں کے لئے خضاب کرتے تھے اور آج لوگ اجنبیہ خواتین کیلئے خضاب کرتے ہیں جو کہ نہایت کبیرہ گناہ ہے اور ائمہ کی عورتیں اپنے شوہروں کیلئے زینت کرتی تھیں اور ہماری عورتیں غیروں کیلئے زینت کرتی ہیں۔

(انا لله وانا اليه راجعون)

پھر در مختار مسائل شتی میں فرمایا:

اختضب لاجل التيزن للنساء والجواری جاز فی الاصح و يكره بالسواد

وقيل لاء مر فی الخطر۔ (۵/۵۳۳، ماجدیہ)

بیوی اور لونڈیوں کے لئے زینت حاصل کرنے کے لئے خضاب لگانا جائز ہے اصح یہی ہے اور سیاہ مکروہ ہے۔

اور بعض نے کہا مکروہ نہیں ہے اور یہ الحضر کے باب میں گزر چکا ہے۔

شامی میں ہے:

وفی شرح المشارق للاکمل والمختار انه صلی الله علیه وسلم خضب

فی وقت وتر کہ فی معظم الاوقات ومذهبا ان الصبغ بالحناء والوسمة

حسن کما فی الخانیہ الخ۔

اکمل کی شرح مشارق میں ہے اور مختاریہ ہے کہ رسول اکرم صلی اللہ علیہ وسلم نے ایک

وقت میں خضاب لگایا اور اکثر اوقات چھوڑ دیتے تھے اور ہمارا مذہب یہ ہے کہ مہندی

اور وسمة کے ساتھ بالوں کو رنگنا مستحب اور حسن ہے جیسے خانیہ میں ہے۔

در مختار میں ہے:

ویستحب التجمل و اباح الله الزینة بقوله تعالیٰ قل من حرم زینة الله التي

اخرج لعباده الآیة و خرج صلی الله علیه وسلم و علیه رداء قیمته الف

دینار۔ (۵۳۳/۵)

اور خوبصورتی اختیار کرنا مستحب ہے اور اللہ تعالیٰ نے زینت کو مباح فرمایا۔ اپنے قول کے ساتھ کہ فرما دو کس شخص نے اللہ تعالیٰ کی زینت کو حرام کیا جو زینت اللہ تعالیٰ نے اپنے بندوں کے لئے نکالی ہے۔ اور ایک دن رسول اکرم صلی اللہ علیہ وسلم باہر تشریف لائے تو آپ نے ایک ہزار دینار کی قیمت والی چادر مبارک پہنی ہوئی تھی۔ علامہ شامی فرماتے ہیں:

(قوله يستحب التَّجَمُّلُ الخ قال عليه الصلوة والسلام ان الله اذا انعم على عبده احب ان يرى اثر نعمته عليه و ابو حنيفة كان يتردى برداء قيمته اربعمائة دينار و كان يامر اصحابه بذلك الخ۔

جمال اختیار کرنا مستحب ہے کیونکہ رسول اکرم صلی اللہ علیہ وسلم نے فرمایا جب اللہ تعالیٰ اپنے بندے پر انعام فرماتا ہے تو اللہ تعالیٰ پسند فرماتا ہے کہ اپنی نعمت کا اثر اس پر دیکھے اور امام ابوحنیفہ چار سو دینار والی چادر پہنا کرتے تھے اور اپنے دوستوں کو اس کا امر فرماتے تھے اور فرمایا کرتے تھے مجھے شک لوگ تمہاری طرف رحمت کی نظر سے دیکھیں گے۔

اور امام محمد نہایت مہنگے کپڑے پہنا کرتے تھے فرماتے تھے میرے پاس بیویاں اور لونڈیاں ہیں میں زینت اختیار کرتا ہوں تاکہ وہ میرے غیر کی طرف نہ دیکھیں آپ سے کہا گیا کیا حضرت عمر ایسا قیص نہیں پہنتے تھے جس پر سترہ سترہ پیوند لگے ہوتے تھے؟ آپ نے جواب دیا یہ حکمت کی وجہ سے تھا وہ امیر المؤمنین تھے اور اس کے گورنر و اعمال آپ کی اقتداء کرتے تھے اور بسا اوقات ان کے پاس مال نہیں ہوتا تھا وہ مسلمانوں سے لیا کرتے تھے۔ (ذخیرۃ المصنوع) (شامی ۵۳۳/۵)

● معلوم ہوا آج کل دولت مند لوگ تجمل اور زینت کی نیت سے خود لاکھوں کے لباس اور گھڑیاں اور ہیرے پینیں اور جواہرات سے جڑے زیورات ان کی بیویاں پہنیں تو اس میں کوئی حرج نہیں اور یہ اسراف نہیں ہے کیونکہ رسول اکرم صلی اللہ علیہ وسلم نے ایک ہزار دینار کی چادر زیب تن فرمائی جس کا سونا تین سو تینتیس تولہ اعشاریہ تینتیس بنتا ہے۔ ۳۳۳۴۳۳ جس کی قیمت گیارہ ہزار فی تولہ کے حساب چھتیس لاکھ چھیانوے سو تیس / ۳۶۶۶۶۳۰ روپے بنتی ہے اور امام اعظم کی چادر



حاجت میں داخل ہیں اور جائز حاجت میں حرج کا مرنوع ہونا نصوص سے ثابت ہے۔ اس لئے مذکورہ اشیاء طہارت کے لئے مانع نہیں ہیں اسی طرح بالوں کا کلر کرنا بھی اذن شرعی کی وجہ سے حاجت میں داخل ہے اور طہارت سے مانع نہیں ہے۔

● بعض علماء فرماتے ہیں کہ بالوں کا کلر کرنا اس لئے ناجائز ہے کیونکہ بالوں کا کلر کرنا آدمی کی ضرورت نہیں نیز موجودہ دور میں کلر کرنے والی کیمیاں اور پوڈروں کی بالوں پر تہہ جم جاتی ہے اور بال کے عین اور ذات تک پانی نہیں پہنچتا اور کلر کی ضرورت بھی نہیں ہے۔ اس لئے بال رنگ کرنے والی خواتین و حضرات کا نہ وضو ہوتا ہے اور نہ غسل اور نہ نمازیں اور نہ دیگر عبادتیں اور مہندی سے کلر کرنا اس لئے جائز ہے کہ اس میں صرف بال یا بدن مہندی کے پوڈر سے رنگ پکڑ لیتا ہے اور تہہ نہیں جمتی۔ وضو اور غسل میں پانی خود بال اور جسم تک پہنچ جاتا ہے اور اس کا جائز ہونا صحابہ کرام اور صحابیات کے عمل سے ثابت ہے۔ لہذا مہندی اور کسم کے پوڈر سے بالوں اور ہاتھوں کا رنگ کرنا جائز ہے لیکن دستیاب پوڈروں اور کیموں سے بالوں اور ہاتھوں کا کلر کرنا جائز نہیں ہے۔ گزارش یہ ہے کہ جو حاجت اور منفعت مہندی اور کسم کے پوڈر میں صحابہ کرام کے زمانہ میں تھی وہ آج بھی باقی ہے اور جس طرح مہندی اور کسم کے پوڈروں سے بالوں کا رنگنا جائز تھا اسی طرح دستیاب پوڈروں اور کیموں سے بھی بالوں کو رنگنا جائز ہے۔ مہندی اور کسم کے پوڈر سے بھی بالوں پر رنگ کی لطیف تہہ جم جاتی ہے، تب جا کر بال رنگ دار ہوتے ہیں اسی طرح دستیاب پوڈروں اور کیموں سے بھی بالوں پر رنگ کی لطیف تہہ جم جاتی ہے لیکن اذن شرعی کی وجہ طہارت کیلئے مانع نہیں ہیں۔ واللہ تعالیٰ اعلم۔